

- 5.** கேள்வி விதியானது,
- (1) ஒரு பொருளின் விலையில் ஏற்படும் ஒரு வீழ்ச்சி, அப்பொருளின் கேள்வி வளையியை இடப்படுமாக நகர்த்தும் எனக் கூறுகிறது.
 - (2) ஏனைய காரணிகள் மாறா நிலையில் ஒரு பொருளின் விலை அதிகரிக்கும்போது அதன் கேள்வித்தொகை குறையுமெனக் கூறுகிறது.
 - (3) ஏனைய காரணிகள் மாறா நிலையில் ஒரு பொருளின் விலை அதிகரிக்கும்போது அதன் கேள்வித்தொகை உயருமெனக் கூறுகிறது.
 - (4) ஒரு பொருளின் விலை வீழ்ச்சி, அப்பொருளின் கேள்வி வளையியை வலப்படும் நோக்கி நகர்த்தும் எனக் கூறுகிறது.
 - (5) ஒரு பொருளின் விலை அதிகரிப்பு, அப்பொருளின் கேள்வி வளையியை இடப்படும் நோக்கி நகர்த்தும் எனக் கூறுகிறது.
- 6.** ஒரு பொருளின் கேள்வித்தொகை என்பது,
- (1) ஒரு குறித்த விலையில் நுகர்வோர் அப்பொருளை கொள்வனவு செய்யத் திட்டமிடும் தொகையாகும்.
 - (2) அப்பொருளின் விலை மற்றும் நுகர்வோனின் வருமான மட்டும் என்பவற்றிலிருந்து குறையானதாகும்.
 - (3) நுகர்வோனின் கொள்வனவுத் திட்டத்திலிருந்து குறையானதாகும்.
 - (4) எப்போதும் சமநிலைத் தொகைக்கு சமமானதாகும்.
 - (5) வெவ்வேறு விலைகளில் நுகர்வோர் கொள்வனவு செய்ய விரும்பும் தொகையாகும்.
- 7.** பின்வருவனவற்றில் எது X பொருளின் நிரம்பல் தொகையில் ஒரு அதிகரிப்பை ஏற்படுத்தும்?
- (1) ஏனைய காரணிகள் மாறா நிலையில் X பொருளின் விலையில் ஏற்படும் ஒர் அதிகரிப்பு
 - (2) X பொருளின் உற்பத்தியில் நிரப்புப் பொருளாகிய Y பொருளின் விலையில் ஏற்படும் ஒர் அதிகரிப்பு
 - (3) X பொருளை உற்பத்தி செய்வதற்கான தொழினுட்பத்தில் ஏற்படும் ஒரு முன்னேற்றம்
 - (4) X பொருளை உற்பத்தி செய்யப் பயன்படுத்தப்படும் வளங்களின் விலையில் ஏற்படும் ஒரு வீழ்ச்சி
 - (5) X பொருளின் பதிலீடான்றின் கேள்வியில் ஏற்படும் ஒரு வீழ்ச்சி
- 8.** ஒரு போட்டிச் சந்தையில் கேள்வி, நிரம்பல் இரண்டும் அதிகரித்தால் சமநிலை விலை, சமநிலைத் தொகை என்பனவற்றின் மீது ஏற்படும் விளைவு என்னவாக இருக்கும்?
- (1) விலை கட்டாயமாக அதிகரிக்கும் ஆணால் தொகை அதிகரிக்கலாம், குறையலாம் அல்லது மாறாதிருக்கலாம்.
 - (2) தொகை கட்டாயமாக அதிகரிக்கும் ஆணால் விலை அதிகரிக்கலாம், குறையலாம் அல்லது மாறாதிருக்கலாம்.
 - (3) தொகை கட்டாயமாகக் குறையும் ஆணால் விலை அதிகரிக்கலாம், குறையலாம் அல்லது மாறாதிருக்கலாம்.
 - (4) விலை கட்டாயமாகக் குறையும் ஆணால் தொகை அதிகரிக்கலாம், குறையலாம் அல்லது மாறாதிருக்கலாம்.
 - (5) விலை தொகை ஆகிய இரண்டும் கட்டாயமாக அதிகரிக்கும்.
- 9.** ஒரு குறிப்பிட்ட நுகர்வுப் பொருளின் கேள்வித் தொழிற்பாடு $QD = 500 - 5P$ என்னும் சமன்பாட்டினால் பிரதிநிதித்துவப்படுத்தப்படுகிறது. 20 ரூபாவுக்கும் 30 ரூபாவுக்கும் இடையில் இப்பொருளின் விலைக் கேள்வியின் வில் நெகிழ்ச்சி யாது?
- | | | | | |
|------------|------------|------------|------------|------------|
| (1) - 0.25 | (2) - 0.33 | (3) - 0.43 | (4) - 0.52 | (5) - 0.66 |
|------------|------------|------------|------------|------------|
- 10.** குறித்த ஒரு நாட்டில் ஒரு தேசிய நெருக்கடி நிலையின்போது தமது பெருந்தன்மையை வெளிப்படுத்தும் விதமாக அந்நாட்டு மரக்கறி உற்பத்தியாளர்கள் போட்டிச் சந்தையில் நிலவும் சமநிலை விலையின் அரை மடங்கு விலையில் நுகர்வோர் கொள்வனவு செய்ய விரும்பும் எந்தளவினையும் நிரம்பல் செய்யத் தீர்மானிக்கின்றனர்.
- நடவடிக்கையின் விளைவாக
- | | |
|--------------------------------------|-------------------------------------|
| (1) பொருளியல் மிகை வீழ்ச்சியடையும். | (2) பொருளியல் மிகை அதிகரிக்கும். |
| (3) பொருளியல் மிகை மாறாதிருக்கும். | (4) நுகர்வோன் மிகை வீழ்ச்சியடையும். |
| (5) உற்பத்தியாளன் மிகை அதிகரிக்கும். | |
- 11.** ஒரு விலை மாற்றத்தின் வருமான விலைவு எதிர்க்கணியமாக இருந்தாலும் பதிலீட்டு விலைவு அதைவிடப் பலம் வாய்ந்ததாக இருக்குமாயின், அப்பொருள்
- | | |
|-----------------------------------|-----------------------------|
| (1) ஒரு கீபன் பொருளாகும். | (2) ஒரு சாதாரண பொருளாகும். |
| (3) ஒரு அத்தியாவசியப் பொருளாகும். | (4) ஒரு இழிவுப் பொருளாகும். |
| (5) ஒரு ஆடம்பரப் பொருளாகும். | |
- 12.** சந்தையில் ஒரு உயர்ந்தப்பட்ச விலை விதிக்கப்படுமாயின்
- | |
|---|
| (1) சந்தையில் தொடர்ச்சியாக ஒரு பற்றாக்குறை ஏற்படும். |
| (2) சந்தையில் தொடர்ச்சியாக ஒரு மிகைநிலை ஏற்படும். |
| (3) பொருளின் விற்பனையாளர்கள் நன்மை அடைவர். |
| (4) எவ்வுமே நன்மையடையமாட்டார்கள். |
| (5) நிரம்பல் தொகையானது கேள்வித் தொகையை விட அதிகமாக இருக்கும். |

13. பின்வருவனவற்றுள் பண்ணை உற்பத்திகள் மீது விதிக்கப்படும் பயனுறுதிவாய்ந்த குறைந்தபட்ச விலையுடன் தொடர்புடாத பிரச்சினை எது?
- சந்தையில் தொடர்ச்சியாக மிகை நிரம்பல் காணப்படல்
 - விவசாயத்துறை சாராத வரி இறுப்பாளர்களிடமிருந்து விவசாயிகளை நோக்கி வருமானம் மாற்றப்படல்
 - அரசாங்கத்தினால் பாரியளவு மானியங்கள் வழங்கப்படல்
 - நுகர்வோர் அதிக விலை செலுத்த நேரிடல்
 - விவசாய விளைபொருள்களுக்கான கறுப்புச் சந்தை தோன்றுதல்
14. ஒரு போட்டிச் சந்தையில் விற்கப்படும் ஒரு பொருளின் கேள்வித் தொழிற்பாடானது $Q_d = 180 - 2P$ என்னும் சமன்பாட்டினால் தரப்படுகிறது. சந்தையின் சமநிலை விலை 65 ரூபாவாயின் நுகர்வோன் மிகையின் பெறுமதி
- 625 ரூபாவாகும்
 - 1 000 ரூபாவாகும்
 - 1 250 ரூபாவாகும்
 - 3 250 ரூபாவாகும்
 - 4 500 ரூபாவாகும்
15. கூடிச் செல்லும் அளவுத்திட்ட விளைவு விதியானது ஒரு தொழில்நுட்பப் பண்பினை வெளிப்படுத்துவதுடன் அதன்கீழ் நிறுவனத்தின் வெளியீடு அதிகரிக்கும் சதவீதமானது.
- நிறுவனத்தின் உள்ளீடுகளை அதிகரிக்கும் சதவீதத்தை விஞ்சியதாக இருக்கும்.
 - நிறுவனத்தின் உள்ளீடுகளை அதிகரிக்கும் சதவீதத்தை விட குறைவானதாக இருக்கும்.
 - நிறுவனத்தின் உள்ளீடுகளை அதிகரிக்கும் சதவீதத்தை விஞ்சியதாக இருக்கும்.
 - நிறுவனத்தின் நிலையான உள்ளீடுகளை அதிகரிக்கும் சதவீதத்தை விஞ்சியதாக இருக்கும்.
 - நிறுவனத்தின் நிலையான உள்ளீடுகளை அதிகரிக்கும் சதவீதத்தை விட குறைவானதாக இருக்கும்.
16. பின்வருவனவற்றுள் சரியான கூற்று எது?
- பொருளியல் இலாபம் = கணக்கியல் இலாபம்
 - பொருளியல் செலவு = வெளிப்படையான செலவு + உள்ளார்ந்த செலவு
 - பொருளியல் செலவு = வெளிப்படையான செலவு - உள்ளார்ந்த செலவு
 - அமையச் செலவு = பொருளியல் இலாபம்
 - கணக்கியல் செலவு = உள்ளார்ந்த செலவு
17. பின்வருவனவற்றுள் சிலருமிமைச் சந்தையின் இன்றியமையாத பண்பு யாது?
- சந்தையில் உட்பிரவேசிக்கவும் வெளியேறவும் பூரண சுதந்திரம் உண்டு
 - பெரிய அளவுத்திட்டத்தில் உற்பத்தி செய்யும் உற்பத்தியாளர்கள் சிலர் காணப்படல்
 - நெருங்கிய பதில்லீடுகளற்ற ஒரு பொருளை உற்பத்தி செய்யும் உற்பத்தியாளர் ஒருவர் மாத்திரம் காணப்படல்
 - ஓரினத்தன்மை வாய்ந்த ஒரு பொருள் உற்பத்தி செய்யப்படல்
 - நிறுவனங்களுக்கிடையில் இருக்கிய ஒப்பந்தங்கள் இடம்பெறும் வாய்ப்புகள் இல்லை
18. ஒரு நிறுவனம் தனது உற்பத்திப் பொருளங்கு பூரண நெகிழிவுள்ள கேள்வி வளையியை எதிர்நோக்குமாயின்,
- அந்நிறுவனம் விலையை ஏற்கும் ஒரு நிறுவனமன்று.
 - நிறுவனம் விற்பனையை அதிகரிப்பதற்காக விலையைக் குறைக்க முடியும்.
 - நிறுவனம் மொத்த வருவாயை அதிகரிப்பதற்காக விலையை அதிகரிக்க முடியும்.
 - சந்தை விலையில் நிறுவனத்தின் எல்லை வருமான வளையி கிடையச்சுக்கு சமாந்தரமாகக் காணப்படும்.
 - நிறுவனம் எப்போதும் பூச்சிய பொருளியல் இலாபத்தை உழைக்கும்.
19. வெளியிட்டின் மொத்தப் பெறுமதிக்கும் (GVO) மொத்த பெறுமதி சேர்க்கைக்கும் (GVA) இடையிலான வேறுபாடு
- நிலையான மூலதன நுகர்வாகும்.
 - இடைநிலை நுகர்வாகும்.
 - தேறிய நேரில் வரிகளாகும்.
 - தேறிய முதன்மை வருமானமாகும்.
 - முதனிலை உள்ளீடுகளாகும்.
20. தேசிய கணக்கீட்டின்போது பின்வரும் நடவடிக்கைகளில் எது உற்பத்தி வரம்பில் இருந்து நீக்கப்பட்டிருக்கும்?
- அனுமதிப் பத்திரிமின்றி வைத்தியத் தொழிலில் ஈடுபட்டுள்ளோர் வழங்கும் சேவைகள்
 - உரிமையாளரே வசிக்கும் குடியிருப்புக்களிலிருந்தான் சேவைகள்
 - வீட்டுத்துறையினரால் உற்பத்தி செய்யப்படும் பொருள்கள்
 - அரசாங்கத்தால் கட்டணமின்றி வழங்கப்படும் கல்வி
 - குடும்ப அங்கத்தவர்களால் நோயற்றோரும் வயது முதிர்ந்தோரும் பேணிப்பாதுகாக்கப்படல்


21. முதன்மை வருமானத்தின் பிரதான கூறுகளாவன

- (1) ஊழியர்களின் இழப்பிட்டுக் கொடுப்பனவுகள், மொத்த தொழிற்பாட்டு மிகை மற்றும் உற்பத்தி மற்றும் இறக்குமதி மீதான தேறிய வரிகள்
- (2) ஊழியர்களின் இழப்பிட்டுக் கொடுப்பனவுகள், தொழிற்பாட்டு மிகை மற்றும் உற்பத்தி மீதான ஏனைய தேறிய வரிகள்
- (3) ஊழியர்களின் இழப்பிட்டுக் கொடுப்பனவுகள், மொத்த தொழிற்பாட்டு மிகை மற்றும் கலப்பு வருமானங்கள்
- (4) ஊழியர்களின் இழப்பிட்டுக் கொடுப்பனவுகள், தொழிற்பாட்டு மிகை மற்றும் நிலையான மூலதன நுகர்வு
- (5) ஊழியர்களின் இழப்பிட்டுக் கொடுப்பனவுகள், மொத்த தொழிற்பாட்டு மிகை மற்றும் உற்பத்தி மீதான ஏனைய தேறிய வரிகள்

22. குறித்த ஒரு ஆண்டில் தேசிய வருமானத்தை விட, தனிநபர் வருமானம் உயர்வாக இருப்பின் அதன் மூலம் பெறப்படும் முடிவு

- (1) மாற்றல் செலுத்தல்களின் அளவானது சமூகப் பாதுகாப்பு பங்களிப்புகள், கம்பனி வருமான வரிகள் மற்றும் பகிரப்படாத கம்பனி இலாபங்கள் என்பவற்றின் கூட்டுத்தொகையை விஞ்சியுள்ளது என்பதாகும்.
- (2) சமூகப் பாதுகாப்புப் பங்களிப்புகள், கம்பனி வருமான வரிகள் மற்றும் பகிரப்படாத கம்பனி இலாபங்கள் என்பவற்றின் கூட்டுத்தொகையை விஞ்சியுள்ளது என்பதாகும்.
- (3) சமூகப் பாதுகாப்புப் பங்களிப்புகள், கம்பனி வருமான வரிகள் என்பவற்றின் கூட்டுத்தொகை நேரில் வரிகளை விஞ்சியுள்ளது என்பதாகும்.
- (4) மாற்றல் செலுத்தல்களின் அளவானது சமூகப் பாதுகாப்பு பங்களிப்புகள், கம்பனி வருமான வரிகள் மற்றும் நேரில் வரிகள் என்பவற்றின் கூட்டுத்தொகையை விஞ்சியுள்ளது என்பதாகும்.
- (5) கம்பனி வருமான வரிகள் மற்றும் நேரில் வரிகளின் கூட்டுத்தொகையானது மாற்றல் செலுத்தல்கள் மற்றும் பகிரப்படாத கம்பனி இலாபங்களின் கூட்டுத்தொகையை விஞ்சியுள்ளது என்பதாகும்.

23. பின்வரும் வரைபடம் கருதுகோள் ரீதியான ஒரு பொருளாதாரத்தின் மொத்த செலவீட்டுத் (E) தொழிற்பாட்டைக் காட்டுகிறது.



600 பில்லியன் ரூபா மெய் வெளியீட்டு மட்டத்தில்,

- (1) 200 பில்லியன் ரூபா பெறுமதியான திட்டமிடப்படாத கையிருப்புகளின் திரட்சி ஏற்பட்டுள்ளது.
- (2) 200 பில்லியன் ரூபா பெறுமதியான திட்டமிடப்படாத கையிருப்புகளின் வீழ்ச்சி ஏற்பட்டுள்ளது.
- (3) 150 பில்லியன் ரூபா பெறுமதியான திட்டமிடப்படாத கையிருப்புகளின் திரட்சி ஏற்பட்டுள்ளது.
- (4) 150 பில்லியன் ரூபா பெறுமதியான திட்டமிடப்படாத கையிருப்புகளின் வீழ்ச்சி ஏற்பட்டுள்ளது.
- (5) பொருளாதாரத்தில் பேரினப் பொருளாதாரச் சமநிலை ஏற்பட்டுள்ளது.

24. நேர்க்கணிய உற்பத்தி இடைவெளியைக் கொண்டுள்ள ஒரு பொருளாதாரத்தில்,

- (1) பயன்படுத்தப்படாத உற்பத்தி இயலாவு காணப்படும்.
- (2) சகடோட்ட வேலையின்மை நிலவும்.
- (3) உண்மை வெளியீடு சாத்திய வெளியீட்டை விட குறைவாக இருக்கும்.
- (4) பொருளாதார நடவடிக்கைகளின் வேகத்தில் ஒரு பின்னடைவு ஏற்படும்.
- (5) கேள்வித் தூண்டல் பணவீக்க அழுத்தங்கள் காணப்படும்.

25. ஒரு பொருளாதாரத்தின் மொத்த சேமிப்புத் தொழிற்பாடு $S = -200 + 0.25Y$ ஆயின் அப்பொருளாதாரத்தின் மொத்த நுகர்வுச் சார்பு

- (1) $C = -200 + 0.75Y$ ஆகும். (2) $C = 200 - 0.25Y$ ஆகும்.
- (3) $C = 200 + 0.25Y$ ஆகும். (4) $C = -200 - 0.75Y$ ஆகும்.
- (5) $C = 200 + 0.75Y$ ஆகும்.


26. கருதுகோள் ரீதியான ஒரு பொருளாதாரத்தில், மெய் மொத்த உள்ளாட்டு உற்பத்தி 80 டிரில்லியன் ரூபாவாகவும் பெயராவு மொத்த உள்ளாட்டு உற்பத்தி 240 டிரில்லியன் ரூபாவாகவும், பொதுவிலை மட்டம் 3 ஆகவும் உள்ளதாகக் கருதுக. இப்பொருளாதாரத்தின் பணநிரம்பல் 30 டிரில்லியன் ரூபாவாக இருப்பின் பணத்தின் பழக்கச் சுற்றோட்ட வேகம்

- (1) 8 ஆகும். (2) 10 ஆகும். (3) 30 ஆகும். (4) 80 ஆகும். (5) 90 ஆகும்.

- 27.** வங்கி முறைமையில் உள்ள ஒரு வணிக வங்கியிடம் 400 மில்லியன் ரூபா மிகை ஒதுக்குகள் இருப்பதாகவும், நியதி ஒதுக்குத் தேவை 20% ஆகவும் உள்ளதாகக் கருதுக. அதேவேளை இவ்வங்கியின் வாடிக்கையாளர் ஒருவர் தனது நடைமுறைக் கணக்கில் 25 மில்லியன் ரூபாவை வைப்புச் செய்யும்போது வங்கியானது இன்னொரு வாடிக்கையாளருக்கு 120 மில்லியன் ரூபாவை கடன் வழங்குகிறது. தற்போது இவ்வங்கியினால் இதற்கு மேலதிகமாக எவ்வளவு கடன் வழங்கப்பட முடியும்?
- (1) 2 125 மில்லியன் ரூபா (2) 2 005 மில்லியன் ரூபா (3) 425 மில்லியன் ரூபா
 (4) 305 மில்லியன் ரூபா (5) 300 மில்லியன் ரூபா
- 28.** தற்போது இலங்கை மத்திய வங்கியானது பணக் கொள்கையை நடைமுறைப்படுத்துவதன் பிரதான நோக்கங்கள் யாவை?
- (1) விலை உறுதிப்பாடும் நிதிமுறைமையின் உறுதிப்பாடும்
 (2) விலை உறுதிப்பாடும் நிறைதொழில் மட்டமும்
 (3) விலை உறுதிப்பாடும் பேண்டகு அபிவிருத்தியும்
 (4) நிறைதொழில் மட்டமும் அதிகளவு வருமான சமபங்கீடும்
 (5) விலை உறுதிப்பாடும் அரசாங்கப் பொதுப்படுகடன் குறைத்தலும்
- 29.** நியதி ஒதுக்குத் தேவை 10% ஆக உள்ளதாகவும், மத்திய வங்கி வணிக வங்கிகளிடமிருந்து 300 மில்லியன், ரூபாவை கொள்வனவு செய்ய திறந்த சந்தை நடவடிக்கை ஒன்றை நடத்துவதாகவும் கருதுக. இக் கொள்வனவின் காரணமாக பண்ணிரம்பலில் ஏற்படக்கூடிய உச்ச அளவிலான மாற்றம் யாது?
- (1) 300 மில்லியன் ரூபா அதிகரிப்பு ஏற்படும்.
 (2) 300 மில்லியன் ரூபா வீழ்ச்சி ஏற்படும்.
 (3) 3 000 மில்லியன் ரூபா அதிகரிப்பு ஏற்படும்.
 (4) 3 000 மில்லியன் ரூபா வீழ்ச்சி ஏற்படும்.
 (5) 2 700 மில்லியன் ரூபா வீழ்ச்சி ஏற்படும்.
- 30.** பணக் கொள்கையானது மொத்தக் கேள்வியின் மீது தாக்கத்தை ஏற்படுத்துவது,
- (1) நேர் வரி மற்றும் நேரில் வரி வருவாய் பெறுவைக்களில் ஏற்படும் மாற்றங்களின் ஊடாக ஆகும்.
 (2) பங்கு விலைகளில் ஏற்படும் மாற்றங்கள் ஊடாக ஆகும்.
 (3) ஏற்றுமதிகளுக்கான கேள்வியில் ஏற்படும் மாற்றங்களின் ஊடாக ஆகும்.
 (4) நுகர்வு மற்றும் முதலீட்டுச் செலவீடுகளில் ஏற்படும் மாற்றங்களின் ஊடாக ஆகும்.
 (5) அரசாங்க செலவீடுகளில் ஏற்படும் மாற்றங்களின் ஊடாக ஆகும்.
- 31.** ஒரு தாராள சந்தையில் ஒரு வெளிவாரி நிலவும்போது,
- (1) சமநிலை விலையானது செயற்கையாக ஒர் உயர் விலையில் நிர்ணயிக்கப்படும்.
 (2) சமநிலை விலையானது செயற்கையாக ஒரு குறைந்த விலையில் நிர்ணயிக்கப்படும்.
 (3) சந்தையானது சமநிலையை அடைய முடியாது.
 (4) சந்தைச் சமநிலையானது சமூக ரதியில் உத்தம வள ஒதுக்கீட்டினை உறுதிப்படுத்தாது.
 (5) ஒரு பொருளின் நுகர்வோர், அப்பொருளின் பராமரிப்பு மற்றும் காப்புறுதி என்பவற்றிற்காக மேலதிக செலவுகளை ஏற்க நேரிடும்.
- 32.** சந்தைகள் பொதுப் பொருள்களை உற்பத்தி செய்வதில் தோல்வியடைவது ஏனெனில்,
- (1) அவ்வகைப் பொருள்களுக்கு கேள்வி ஏற்படுவதில்லை.
 (2) உற்பத்தியாளரால் அப்பொருளின் நுகர்வோரிடமிருந்து ஒரு விலையை அறவிடுவது சாத்தியமில்லை.
 (3) அத்தகைய பொருள்கள் பொதுவாக அவற்றின் உற்பத்தியில் பாரியளவு வெளிவாரிச் செலவுகளைக் கொண்டிருப்பதுடன் நுகர்வில் வெளிவாரி நன்மைகளைக் கொண்டிருக்கும்.
 (4) அவற்றின் உற்பத்தி, வருமானச் சமயின்மை அதிகரிப்புக்கு இட்டுச் செல்லும்.
 (5) தனியார் நிறுவனங்கள் பொதுவாக அரசாங்கத்துறையை விட உயர்வான உற்பத்திச் செலவைக் கொண்டிருக்கும்.
- 33.** இலங்கை அரசாங்கத்தின் மீளொழும் செலவினங்களின் பிரதான கூறுகளாவன,
- (1) வட்டிச் செலுத்தல்கள், மெய்ச்சொத்துக்களைக் கையகப்படுத்தல், சம்பளங்களும் கூலிகளும் மற்றும் வீட்டுத்துறைக்கான மாற்றல்கள்
 (2) வட்டிச் செலுத்தல்கள், சம்பளங்களும் கூலிகளும், பொதுத்துறை முயற்சிகளுக்கான நடைமுறை மாற்றல்கள் மற்றும் ஓய்வுதியங்கள்
 (3) வட்டிச் செலுத்தல்கள், சம்பளங்களும் கூலிகளும், வீட்டுத்துறையினருக்கான நடைமுறை மாற்றல்கள் மற்றும் அரசாங்க கூட்டுத்தாபனங்களுக்கான நடைமுறை மாற்றல்கள்
 (4) வட்டிச் செலுத்தல்கள், சம்பளங்களும் கூலிகளும், கடன் தவணைச் செலுத்தல்கள் மற்றும் வீட்டுத் துறையினருக்கான நடைமுறை மாற்றல்கள்
 (5) வட்டிச் செலுத்தல்கள், சம்பளங்களும் கூலியும், நிதிச் சொத்துக்களை கையகப்படுத்தல் மற்றும் உரமானியம்

- 34.** ஒடுங்கு முறை வருமான வரியின் கீழ் வறிய மக்கட் பிரிவினர்,
- (1) செல்வந்தர்களை விட தமது வருமானத்தின் குறைந்த சதவீதத்தை வரியாகச் செலுத்துவர்.
 - (2) செல்வந்தர்களை விட பெரியளவு ரூபா பெறுமதிகளை வரியாகச் செலுத்துவர்.
 - (3) தமது வருமானத்துடன் சமமான வீதத்தில் மாற்றுமடையும் அளவினை வரியாகச் செலுத்துவர்.
 - (4) செல்வந்தர்களை விட தமது வருமானத்தின் உயர் சதவீதத்தை வரியாகச் செலுத்துவர்.
 - (5) வரி வருவாயைப் பயன்படுத்தி அத்தியாவசியப் பொருள்களைக் கொள்வனவு செய்வார்.
- 35.** தற்போது இலங்கை மத்திய அரசாங்கத்தின் பிரதான வருவாய் மூலாதாரமாக உள்ளது
- (1) வருமானம் மீது விதிக்கப்படும் வரிகளாகும்.
 - (2) உற்பத்தி மற்றும் செலவீடுகள் மீது விதிக்கப்படும் வரிகளாகும்.
 - (3) இலாபங்கள், பங்கிலாபங்கள் மற்றும் வட்டி வருவாய்களாகும்.
 - (4) வர்த்தக முயற்சிகளின் மொத்தப் பெறுகைகளாகும்.
 - (5) லொத்தர் மூலம் பெறப்படும் வருவாய்களாகும்.
- 36.** ஓப்பீட்டு நன்மைக் கோட்பாட்டின்படி, பின்வருவனவற்றுள் எவ்விடயம் உண்மையாகும் வண்ணம் நாடுகளில் பொருள் உற்பத்தி நிகழும்போது, உலகின் உற்பத்தி மற்றும் நுகர்வு மட்டங்கள் உயர்ந்த பெறுமதிகளைக் கொண்டிருக்கும்?
- (1) அமையச் செலவு மிகக்குறைந்த பெறுமதியினைக் கொண்டிருக்கும் போதாகும்.
 - (2) முழு நன்மை உச்சப் பெறுமதியைக் கொண்டிருக்கும் போதாகும்.
 - (3) வர்த்தக மீதி ஒரு மிகைப் பெறுமதியைக் கொண்டிருக்கும் போதாகும்.
 - (4) நாணய மாற்றுவீதம் வீற்சியடைந்து செல்லும் போதாகும்.
 - (5) போக்குவரத்துச் செலவுகள் பெரும்பாலும் பூச்சியப் பெறுமதியைக் கொண்டிருக்கும் போதாகும்.
- 37.** A என்னும் நாட்டில், ஓரலகு புடைவை உற்பத்தி செய்ய 5 ஊழிய மணித்தியாலங்களும், அரிசி ஓரலகை உற்பத்தி செய்ய 10 ஊழிய மணித்தியாலங்களும் செலவிடப்படுகின்றன. B என்னும் நாட்டில் ஓரலகு புடைவை உற்பத்தி செய்ய 7 ஊழிய மணித்தியாலங்களும், அரிசி ஓரலகை உற்பத்தி செய்ய 21 ஊழிய மணித்தியாலங்களும் செலவிடப்படுகின்றன. ஒவ்வொரு நாட்டினதும் ஓப்பீட்டு நன்மையின் அடிப்படையில் சிறப்புத் தேர்ச்சியடைய இரு நாடுகளும் தீர்மானிக்குமாயின் A நாடு B நாட்டுடன் எவ்விலையில் பொருள்களை வர்த்தகம் செய்ய விரும்பும்?
- (1) ஓரலகு அரிசிக்கு 2 அலகுகளுக்கு மேற்பட்ட புடைவை
 - (2) ஓரலகு புடைவைக்கு 2 அலகுகளுக்கு மேற்பட்ட அரிசி
 - (3) ஓரலகு அரிசிக்கு 3 அலகுகளுக்கு மேற்பட்ட புடைவை
 - (4) ஓரலகு புடைவைக்கு 3 அலகுகளுக்கு மேற்பட்ட அரிசி
 - (5) ஓரலகு புடைவைக்கு 0.5 அலகுகளுக்கு மேற்பட்ட அரிசி
- 38.** பின்வருவனவற்றுள் பாதுகாப்புவாதத்தை நியாயப்படுத்த பெரும்பாலும் பயன்படுத்தப்படக்கூடிய இரண்டு வாதங்கள் யாவை?
- A - உயர் செலவுடைய உள்நாட்டுக் கைத்தொழில்களைப் பாதுகாத்தல்
 B - உபாய ரீதியில் முக்கியத்துவம் வாய்ந்த கைத்தொழில்களைப் பாதுகாத்தல்
 C - இளநிலைக் கைத்தொழில்களைப் பாதுகாத்தல்
 D - சுற்றாடல் நியமங்களைப் பாதுகாத்தல்
 E - அரசாங்க வரிவருவாயை உச்சப்படுத்தல்
- (1) A, D
 - (2) B, C
 - (3) B, D
 - (4) C, D
 - (5) D, E
- 39.** ஒரு வெளிநாட்டு நேரடி முதலீட்டு உட்பாய்ச்சல், சென்மதி நிலுவையின் எந்தக் கணக்கில் பதிவு செய்யப்படும்?
- (1) முதன்மை வருமானக் கணக்கு
 - (2) இரண்டாம் நிலை வருமானக் கணக்கு
 - (3) மூலதனக் கணக்கு
 - (4) நடைமுறைக் கணக்கு
 - (5) நிதிக் கணக்கு

- 40.** மிதக்கும் நாணய மாற்று வீதம் என்பதனால் கருதப்படுவது,
- (1) வெளிநாட்டு நாணயச் சந்தையில் ஏற்படும் அதிர்ச்சிகளால் ஏற்படும் நிலையற்ற தன்மைகளின்போது நாணய மாற்று வீதம் சீராக்கம் அடையத் தவறுவதாகும்.
 - (2) வெளிநாட்டு நாணயச் சந்தையில் தலையிடு செய்வதன் ஊடாக அரசாங்கத்தினால் பேணிச்செல்லப்படும் நாணய மாற்று வீதமாகும்.
 - (3) ஒரு நாட்டு நாணயத்திற்கு ஏற்படும் மிகைக் கேள்வி காரணமாக அது மதிப்பிறக்கம் செய்யப்படும் நிலையாகும்.
 - (4) ஒரு நாட்டு நாணயத்திற்கு ஏற்படும் மிகைக் கேள்வி காரணமாக அது பெறுமதியேற்றம் செய்யப்படும் நிலையாகும்.
 - (5) ஒரு நாட்டு நாணயத்தின் மிகை நிரம்பல் காரணமாக அது பெறுமதியேற்றம் செய்யப்படும் நிலையாகும்.
- 41.** சென்மதி நிலுவைப் பிரச்சினை மற்றும் வெளிநாட்டு நாணய ஒதுக்கு பிரச்சினைகளையுடைய நாடுகளுக்கு உதவும் நோக்கில் தாபிக்கப்பட்ட சர்வதேச நாணய நிதியானது (IMF) அப்பிரச்சினைகளுக்கு விதந்துரைத்த தீர்வு,
- (1) குறித்த நாட்டின் நாணயத்தை மீள் மதிப்பேற்றம் செய்தல்
 - (2) மீள் கொள்வனவு மற்றும் நேர்மாற்று மீள்கொள்வனவு ஒப்பந்தங்கள் ஊடாக வெளிநாட்டு நாணய ஒதுக்குகளை குறித்த நாட்டிற்கு கடன் வழங்கல்
 - (3) குறித்த நாட்டின் நாணய மாற்று வீதத்தை உயர்ந்த ஒரு மட்டத்தில் மீள் நிலைநிறுத்த உதவுதல்
 - (4) குறித்த நாட்டின் வெளிநாட்டு சொத்துக்களைக் கொள்வனவு செய்து அவற்றை வெளிநாட்டு நாணயங்களாக மாற்றல்
 - (5) ஏற்றுமதிக்கான புதிய சந்தைகளைக் கண்டறிய குறித்த நாட்டிற்கு உதவுதல்
- 42.** கீழே உள்ள வரைபடம் ஜக்கிய அமெரிக்க டொலர்களில் இலங்கை ரூபாவின் பெறுமதியைக் காட்டுகிறது.



- இலங்கை ரூபாவுக்கான கேள்வி D_1 இலிருந்து D_2 வாக நகர்வதன் விளைவு யாது?
- (1) ஜக்கிய அமெரிக்காவுக்கான இலங்கையின் ஏற்றுமதிகள் விலை கூடியனவாக மாறும்.
 - (2) ஜக்கிய அமெரிக்காவுக்கு பயணம் செய்வது இலங்கைச் சுற்றுலாப் பயணிகளுக்கு மலிவானதாக மாறும்.
 - (3) ஜக்கிய அமெரிக்க முதலீட்டாளர்களுக்கு இலங்கையின் திறைசேரி முறிகள் மிகவும் மலிவானதாக மாறும்.
 - (4) ஜக்கிய அமெரிக்க முதலீட்டாளர்களுக்கு இலங்கையின் திறைசேரி முறிகள் மிகவும் செலவு கூடியதாக மாறும்.
 - (5) ஜக்கிய அமெரிக்காவில் இருந்து இறக்குமதி செய்வதற்கான செலவு குறையும்.
- 43.** பொருளாதார அபிவிருத்தி என்பதனால் கருதப்படுவது,
- (1) பொருளாதார வளர்ச்சியிடன் சென்மதி நிலுவை மிகை நிலையை அடைவதாகும்.
 - (2) பொருளாதார வளர்ச்சியிடன் கட்டமைப்பு மற்றும் பண்பியல் மாற்றங்களையாகும்.
 - (3) நகர்ப்புற சனத்தொகையின் வாழ்க்கைத்தரு மேம்பாடாகும்.
 - (4) மொத்த தேசிய வருமானத்தின் (GNI) நிலைபேறுடைய அதிகரிப்பாகும்.
 - (5) சம்மான வருமானம் பங்கீட்டுடன் வறுமை மட்டம் குறைவதாகும்.
- 44.** பேண்டகு அபிவிருத்தி என்பதனால் குறிப்பிடப்படுவது,
- (1) எதிர்காலத்தில் குற்றாடல் சீர்கேடுகள் ஏற்பட்டாலும் நிகழ்காலத்தில் பொருளாதார ரீதியிலும் சமூக ரீதியிலும் நம்பகத் தன்மையினை பெற்றுத்தரும் அபிவிருத்தியாகும்.
 - (2) எதிர்கால சந்ததிக்கு பொருளாதார ரீதியிலும் சமூக ரீதியிலும் சீர்கேடுகள் ஏற்பட்டாலும் நிகழ்காலத்தில் குற்றாடலின் பேண்டகு தன்மையினை பெற்றுத்தரும் அபிவிருத்தியாகும்.
 - (3) எதிர்கால சந்ததி தமது தேவைகளைப் பூர்த்தி செய்து கொள்ளும் ஆற்றலை விட்டுக் கொடாமல் நிகழ்காலத் தேவைகளைப் பூர்த்தி செய்து கொள்ளும் வகையிலான அபிவிருத்தியாகும்.
 - (4) மெய் மொத்த உள்நாட்டு உற்பத்தியின் பேண்டகு அதிகரிப்புடன் இயற்கை வளங்களை முற்றாகச் சுரண்டுவதாகும்.
 - (5) நிகழ்கால சமூகத்தின் தேவைகளைப் பூர்த்தி செய்ய முடியாவிட்டாலும் எதிர்கால சந்ததி தமது தேவைகளைப் பூர்த்தி செய்யக்கூடிய அபிவிருத்தியாகும்.

- 45.** 'முழுவறுமைக்' கோட்டினால் காட்டப்படுவது,
- (1) சமூகத்தில் காணப்படும் மிகக் கடுமையான வறுமை நிலையாகும்.
 - (2) வாழ்க்கையைக் கொண்டு செல்லத் தேவை என மதிப்பிடப்பட்ட குறைந்தபட்ச வருமான மட்டமாகும்.
 - (3) தத்தமது கலாசார விழுமியங்கள் மற்றும் பண்பாடுகளுடன் ஒப்பிடுகையில் சார்பளவில் வறியவர்களாகக் கருதப்படும் குடும்பங்களின் எண்ணிக்கையாகும்.
 - (4) ஒரு நகரத்தில் வறியவர்கள் செறிவாக வாழும் பிரதேசங்களையாகும்.
 - (5) சனத்தொகையில் மிகக்குறைந்த வருமானம் பெறும் 10% சதவீதமானோரின் சராசரி மாத வருமானமாகும்.
- 46.** பின்வருவனவற்றுள் எதனை அளவிட லோரன்ஸ் வளையி பயன்படுத்தப்படுகிறது?
- (1) பல்வேறு நாடுகளில் நிலவும் செல்வத்திற்கும் வருமானத்திற்கும் இடையிலான விகிதம்
 - (2) பல்வேறு நாடுகளில் நிலவும் பொதுப் பொருள்களுக்கும் தனியார் பொருள்களுக்கும் இடையிலான விகிதம்
 - (3) பல்வேறு நாடுகளில் நிலவும் வருமானச் சமத்துவத்திற்கும் வருமானச் சமமின்மைக்கும் இடையிலான விகிதம்
 - (4) ஒரு குறிப்பிட்ட நாட்டில் மிகக் கூடிய வருமானம் பெறும் சதவீதத்திற்கும் மிகக் குறைந்த வருமானம் பெறும் சதவீதத்திற்கும் இடையிலான விகிதம்
 - (5) தொழில்புரியும் வயது சனத்தொகைக்கும் தொழில்புரியாத வயது சனத்தொகைக்கும் இடையிலான விகிதம்
- 47.** எத்தகைய வேலையின்மை நிலைமையின் கீழ் ஒரு ஊழியரின் எல்லை உற்பத்தி பூச்சியமாக அல்லது பூச்சியத்தை அண்மித்ததாகக் காணப்படும்?
- (1) மறைமுக வேலையின்மை
 - (2) தன்னார்வமற்ற வேலையின்மை
 - (3) பருவகால வேலையின்மை
 - (4) கட்டமைப்புசார் வேலையின்மை
 - (5) உராய்வு வேலையின்மை
- 48.** உலக வங்கியின் 'வியாபாரம் செய்தலின் இலகுதன்மைக்' குறிகாட்டிகள் (Ease of Doing Business Indicators)
- (1) நாடுகளை அவற்றின் வெளிநாட்டு நேரடி முதலீடின் பருமனின் அடிப்படையில் விருந்தோம்பும் நாடுகளாகத் தரவரிசைப்படுத்துகின்றன.
 - (2) நாடுகளை அவற்றின் வெளிநாட்டு நேரடி முதலீடின் பருமனின் அடிப்படையில் மூலாதார நாடுகளாக தரவரிசைப்படுத்துகின்றன.
 - (3) ஒவ்வொரு நாடும் கொண்டுள்ள ஒப்பீட்டு நன்மையின் அடிப்படையில் கைத்தொழில்களை வகைப்படுத்துகின்றன.
 - (4) பல்வேறு நாடுகளில் வியாபாரங்களை ஆரம்பித்து நடத்திச் செல்வதில் காணப்படும் இலகுதன்மையை அளவிடுகின்றன.
 - (5) வறிய நாடுகளின் முதலீடுகளை ஊக்கமிழக்கச் செய்வதால் பொருளாதார வளர்ச்சிக்கு தடையாக உள்ளன.
- 49.** பின்வரும் கூற்றுகளில் எது 2018 ல் இலங்கையின் மொத்த உள்நாட்டு உற்பத்தியின் துறைசார உள்ளடக்கத்தை சரியாகக் குறிப்பிடுகிறது?
- | | விவசாயம், காடாக்கல், மீன்பிடி | கைத்தொழில் | பணிகள் |
|-----|-------------------------------|------------|--------|
| (1) | 7.0 | 26.1 | 57.7 |
| (2) | 7.6 | 25.8 | 60.4 |
| (3) | 8.2 | 24.0 | 60.1 |
| (4) | 8.9 | 27.8 | 64.4 |
| (5) | 10.2 | 24.5 | 60.2 |
- 50.** 2018 ஆம் ஆண்டில் இலங்கையின் வெளிநாட்டு நேரடி முதலீட்டு உட்பாய்ச்சலுக்கு பங்களித்த முதல் நான்கு நாடுகளாவன
- (1) சீனா, ஹெநாங்கொங், இந்தியா, மலேசியா
 - (2) சீனா, சிங்கப்பூர், ஐப்பான், சுவிட்சர்லாந்து
 - (3) சீனா, இந்தியா, ஐப்பான், நோர்வே
 - (4) சீனா, கனடா, இத்தாலி, ஐக்கிய அமெரிக்கா
 - (5) சீனா, இந்தியா, மலேசியா, ஜேர்மனி

* * *

3. (i) 'உயர்ந்தபட்ச விலைக்கும்' 'குறைந்தபட்ச விலைக்கும்' இடையிலான வேறுபாட்டைக் குறிப்பிடுக. (04 புள்ளிகள்)
- (ii) உயர்ந்தபட்ச விலை விதிப்பின் காரணமாக ஒரு பொருளுக்கு மிகைக் கேள்வி ஏற்படுவதேன்? ஒரு வரைபடத்தைப் பயன்படுத்தி உமது விடையை விளக்குக. (04 புள்ளிகள்)
- (iii) உற்பத்தி மானியத்தினால் ஒரு மீளமுடியா நலன் இழப்பு ஏற்படுவது என? பொருத்தமான ஒரு வரைபடத்தைப் பயன்படுத்தி உமது விடையை விளக்குக. (04 புள்ளிகள்)
- (iv) போட்டிச் சந்தையொன்றில் கேள்வித் தொழிற்பாடு $QD = 180 - 2P$ என்னும் சமன்பாட்டினாலும் நிரம்பல் தொழிற்பாடு $QS = -15 + P$ என்னும் சமன்பாட்டினாலும் காட்டப்பட்டுள்ளன. இச் சந்தையில் பொருளின் அலகொன்றுக்கு 72 ரூபாவாக குறைந்தபட்ச விலை விதிக்கப்படுமாயின் அதன் விளைவாக ஏற்படும் மீளமுடியா நலன் இழப்பின் அளவை கணிப்பிடுக. (08 புள்ளிகள்)
4. (i) உற்பத்தித் தொழிற்பாடு என்றால் என்ன? குறுங்கால உற்பத்தித் தொழிற்பாட்டிற்கும் நீண்டகால உற்பத்தித் தொழிற்பாட்டிற்கும் இடையிலான வேறுபாட்டைக் குறிப்பிடுக. (03 புள்ளிகள்)
- (ii) அளவுத்திட்டச் சிக்கனங்களும் அளவுத்திட்டச் சிக்கனமின்மைகளும் தோன்றுவதற்கான காரணங்கள் யாவை? (04 புள்ளிகள்)
- (iii) பொருளியல் இலாபம், உற்பத்தியாளன் மிகை மற்றும் நிலையான செலவு என்பவற்றிற்கு இடையிலான தொடர்பு யாது? (03 புள்ளிகள்)
- (iv) பொருளியல் வாடகை என்றால் என்ன? ஒரு உற்பத்திக் காரணியானது எந்திலைமைகளின் கீழ் ஒரு பொருளியல் வாடகையை உழைக்கலாம்? (04 புள்ளிகள்)
- (v) ஒரு நிறைபோட்டிக் கைத்தொழிலில் உள்ள நிறுவனங்களின் குறுங்கால நிரம்பல் வளையிகளில் இருந்து கைத்தொழிலின் குறுங்கால நிரம்பல் வளையியை நீர் எவ்வாறு பெறுவீர்? உமது விடையை பொருத்தமான வரைபடங்களைப் பயன்படுத்தி விளக்குக. (06 புள்ளிகள்)
5. (i) பின்வரும் நடவடிக்கைகள் இலங்கையின் மொத்த உள்ளாட்டு உற்பத்திக் கணிப்பிடில் உள்ளடக்கப்படுமா உள்ளடக்கப்படாதா என்பதைக் குறிப்பிட்டு உமது விடைக்கான காரணங்களை விளக்குக.
- (a) இலங்கையைச் சேர்ந்த ஒரு கம்பனி புதிதாக வெளியீடு செய்த 1 மில்லியன் ரூபா பெறுமதியான பங்குகளை ஒரு முதலீட்டாளர் கொள்வனவு செய்தல்
 - (b) 50 மில்லியன் ரூபா பெறுமதியான ஒரு புதிய விட்டைக் கட்டுதல்
 - (c) கொழும்பில் உள்ள ஒரு உணவகம் ஒரு மீனவரிடமிருந்து 50 000 ரூபா பெறுமதியான மீனைக் கொள்வனவு செய்தல்
 - (d) ஒரு விவசாயி அருகில் உள்ள வணத்தில் இருந்து 5 000 ரூபா பெறுமதியான தேனைச் சேகரித்தல்
 - (e) ஒரு பல்கலைக்கழகத்தின் ஆய்வுக்கும் 10 மில்லியன் ரூபா செலவீட்டில் கோவிட் -19 கொள்ளை நோயின் பொருளாதாரத் தாக்கங்கள் பற்றிய ஆய்வுத் திட்டத்தை பூர்த்தி செய்தல் (01 × 5 = 05 புள்ளிகள்)
- (ii) கருதுகோள் ரீதியான ஒரு பொருளாதாரம் குறித்த பின்வரும் தரவுகள் உமக்குத் தரப்படுகின்றன.

விடயம்	பெறுமதி (பில்லியன் ரூபா)
மொத்த நுகர்வுச் செலவீடு	10 000
மொத்த உள்ளாட்டு மூலதனவாக்கம்	4 000
பொருள்கள் பணிகள் ஏற்றுமதிகள்	3 500
பொருள்கள் பணிகள் இறக்குமதிகள்	4 500
உலகம் முழுவதிலுமிருந்தான தேறிய முதன்மை வருமானம்	- 400
உலகம் முழுவதிலுமிருந்தான தேறிய நடைமுறை மாற்றல்கள்	1 000

மேலுள்ள தரவுகளைப் பயன்படுத்தி பின்வருவனவற்றைக் கணிப்பிடுக.

- (a) மொத்த தேசிய வருமானம் (02 புள்ளிகள்)
- (b) மொத்த தேசிய சேமிப்பு (02 புள்ளிகள்)

(iii) பின்வரும் மாதிரியானது அரசாங்கத்துறை அற்ற முடிப்பட்ட ஒரு பொருளாதாரத்தைப் பிரதிநிதித்துவப்படுத்துகிறது

$$C = 500 + 0.8Y \quad I = 600 \quad (\text{எல்லாப் பெறுமதிகளும் பில்லியன் ரூபாவில்})$$

- (a) இப்பொருளாதாரத்தின் தன்னிச்சையான செலவீடுகளின் அளவு யாது? (02 புள்ளிகள்)
 (b) மொத்த வெளியீட்டின் சமநிலை மட்டப் பெறுமதி யாது? (02 புள்ளிகள்)
 (c) முதலீட்டுப் பெருக்கியின் பெறுமதி யாது? (02 புள்ளிகள்)

(iv) பொருத்தமான வரைபடங்களைப் பயன்படுத்தி மொத்த செலவீட்டு தொழிற்பாட்டிற்கும் மொத்தக் கேள்வி வளையிக்கும் இடையிலான வேறுபாடுகளை விளக்குக. (05 புள்ளிகள்)

உப பிரிவு 'ஆ'

(இப் பிரிவிலிருந்து குறைந்தபட்சம் இரண்டு வினாக்களைத் தெரிவிசெய்க.)

6. (i) பணத்தின் தொகைக் கோட்பாடு என்றால் என்ன? (04 புள்ளிகள்)
 (ii) பணவீக்கத்தின் செலவுகள் யாவை? (04 புள்ளிகள்)
 (iii) பணக் கேள்வியை நிர்ணயிக்கும் பிரதான காரணிகள் யாவை? (03 புள்ளிகள்)
 (iv) இலங்கை மத்திய வங்கியின் அடிப்படைத் தொழிற்பாடுகள் நாள்கினைக் குறிப்பிடுக. (04 புள்ளிகள்)
 (v) கருதுகோள் ரீதியான ஒரு பொருளாதாரத்தில் குறிப்பிட்ட ஒரு காலப்பகுதியில் மொத்தப் பணக் கையிருப்புக்கள் (M) 6 400 பில்லியன் ரூபாவாகவும், பொதுமக்களால் பேணப்படும் வங்கி வைப்புக்கள் (D) 5 200 பில்லியன் ரூபாவாகவும், நியதி ஒதுக்கு வீதம் 10%ஆகவும், வங்கிகள் வசமுள்ள மிகை ஒதுக்குகளின் அளவு 280 பில்லியன் ரூபாவாகவும் இருந்ததெனக் கருதுக.
 (a) இப்பொருளாதாரத்தில் காணப்பட்ட உயர் வலுப் பணத்தின் அளவு யாது? (03 புள்ளிகள்)
 (b) பணப்பெருக்கியின் பெறுமதி யாது? (02 புள்ளிகள்)
7. (i) பின்வரும் பொருள்களையும் சேவைகளையும் தூய பொதுப் பண்டங்களாகக் கருத முடியுமா? முடியாதா? என்பதைக் குறிப்பிட்டு உமது விடைக்கான காரணங்களைத் தருக.
 (a) கலங்கரை விளக்கங்கள்
 (b) கடல் மீன்கள்
 (c) இணையம் (03 புள்ளிகள்)
 (ii) மேன்மைப் பண்டங்கள் இரண்டினைப் பெயரிட்டு அவை மேன்மைப் பண்டங்களாகக் கருதப்படுவது ஏன் என விளக்குக. (04 புள்ளிகள்)
 (iii) 'நிதி ஒதுக்கீட்டுச் சட்டமுலம்', 'இடைக்காலக் கணக்கு அறிக்கை' என்பவற்றிற்கிடையிலான வேறுபாட்டைக் குறிப்பிடுக. (04 புள்ளிகள்)
 (iv) அன்மை ஆண்டுகளில் இலங்கை அரசாங்கத்தின் வரியல்லா அரசிறை வருவாய் மூலாதாரங்கள் யாவை? (04 புள்ளிகள்)
 (v) ஒரு தாராள சந்தையில் எதிர்க்கணிய வெளிவாரி விளைவுள்ள ஒரு பொருள் மிகை உற்பத்தி செய்யப்படுவது ஏன்? வரைபடம் ஒன்றைப் பயன்படுத்தி உமது விடையை விளக்குக. (05 புள்ளிகள்)
8. (i) ஒப்பிட்டு நன்மையையும் போட்டி நன்மையையும் வேறுபடுத்துக. (04 புள்ளிகள்)
 (ii) ஏற்றுமதி வருவாய்களில் துரித வளர்ச்சியை அடைவதில் இலங்கை எதிர்கொள்ளும் பிரதான தடைகள் யாவை? (05 புள்ளிகள்)
 (iii) ஒரு நாட்டின் உத்தியோகபூர்வ சொத்து ஒதுக்குகள் என்பதனால் கருதப்படுவது யாது? அதன் பிரதான கூறுகளை பட்டியறப்படுத்துக. (05 புள்ளிகள்)
 (iv) ஒரு பொருளின் உற்பத்தியில் முழு நன்மையினை அடையாமல் ஒப்பிட்டு நன்மையை அடைய முடியுமா? புள்ளிவிபர உதாரணம் மூலம் உமது விடையை விளக்குக. (06 புள்ளிகள்)

9. (i) பொருளாதார வளர்ச்சியின் பிரதான மூலாதாரங்களைக் குறிப்பிடுக. (04 புள்ளிகள்)
(ii) அபிவிருத்தியின் ஒர் அளவையாக மனித அபிவிருத்திச் சுட்டெண்ணில் காணப்படும் பிரதான குறைபாடுகள் யாவை? (05 புள்ளிகள்)
(iii) “இலங்கையில் வழுமையை குறைப்பதில் சமுர்த்தித் திட்டத்தின் தாக்கம் சிறியதாகவும் குறைந்து செல்லும் தன்மை கொண்டதாகவும் இருந்தது.” உலக வங்கியின் இக் கூற்றுடன் நீர் உடன்படுவீரா? உமது விடைக்கான காரணங்களைத் தருக. (05 புள்ளிகள்)
(iv) இலங்கையில் குடித்தொகை மாற்றங்கள் வயது முதிர்ந்தோருக்கான சமூகப் பாதுகாப்பு வலையமைப்பில் எவ்வாறு புதிய சவால்களை ஏற்படுத்துகின்றன என்பதை விபரிக்குக. (06 புள்ளிகள்)
10. (i) நான்காவது கைத்தொழிற் பூட்சி (4IR) என்றால் என்ன? இலங்கை அதனை எதிர்கொள்ளத் தயாராகவுள்ளதா? உமது விடையை விளக்குக. (05 புள்ளிகள்)
(ii) இலங்கையின் மீது கோவிட-19 கொள்ளை நோய் ஏற்படுத்தியுள்ள பொருளாதாரத் தாக்கத்தை சருக்கமாக விபரிக்குக. (05 புள்ளிகள்)
(iii) “தொடர்ச்சியான காலப்பகுதிகளில் உயர்ந்த பொருளாதார வளர்ச்சியைப் பேணிச் செல்ல முடியாத நிலையில் இலங்கை உள்ளது.” இக்கூற்றினை நிருபித்து இலங்கைப் பொருளாதாரத்தின் குறைவான செயலாற்றத்திற்கான காரணங்களைத் தருக. (05 புள்ளிகள்)
(iv) “சுதந்திரத்தின் பின்னர் இலங்கையின் அபிவிருத்தி அனுபவங்கள் தெளிவாக வெளிப்படுத்துவது யாதெனில் இலங்கையின் பொருளாதாரக் கொள்கைகள் பெரும்பாலும் அவற்றின் விளைவுகளின் அடிப்படையிலன்றி சித்தாந்த அடிப்படையிலேயே கருத்திற் கொள்ளப்பட்டன என்பதாகும்.” உதாரணங்களுடன் உமது விடையை விளக்குக. (05 புள்ளிகள்)

* * *

